

بسم الله الرحمن الرحيم

اداریہ

جناب خالد مسعود مرحوم کی قرآنی خدمات

ظفر الاسلام اصلاحی

موجودہ دور کو علمی انقلاب اور اطلاعاتی فشار کا زمانہ کہا جاتا ہے مطالعہ و تحقیق اور تصنیف و تالیف کی سرگرمیاں عروج پر ہیں، علم کی ایک دونیں ہزاروں شانصیں وجود میں آگئی ہیں۔ جدید تعلیم کے میدان میں مقابلہ کی فضادن بدن پروان چڑھتی جا رہی ہے۔ ذرائع ابلاغ اس تیزی سے ترقی کر رہے ہیں کہ اس کی رفتار کا اندازہ کرنا مشکل ہو گیا ہے۔ اس صورتحال میں وہ شخصیات بڑی قابل قدر ہیں جن کی علمی مصروفیات کا مرکز قرآن کریم ہے اور جن کی زندگی ایں علم دین کی خدمت کے لئے وقف ہیں اور اگر اس کے ساتھ کسی کی روزمرہ زندگی قرآن و سنت کے مطابق بسر ہو جائے تو اس کا مرتبہ اور بلند ہو جاتا ہے اور اس کی قدر و قیمت مزید بڑھ جاتی ہے۔ جناب خالد مسعود صاحب ایسے ہی باعمل علماء دین اور صاحب کردار اسکالر میں سے تھے جو کم اکتوبر ۲۰۰۳ء کو وفات پا گئے (انا لله وانا اليه راجعون)۔ واقعہ ہے کہ آج کے دور میں علم دین کے ماہرین اور علوم اسلامیہ کے محققین اسکالر تو بہت متلتے ہیں، لیکن علم عمل، علم و اخلاق، علم و انساری، علم و بے نیازی میں امترا� کامظاہرہ کرنے والے کم ہی نظر آتے ہیں۔ علم دین بالخصوص قرآن کریم سے جناب خالد مسعود صاحب کا گہر اعلق جس پس منظر میں قائم ہوا وہ بھی بڑی اہمیت رکھتا ہے۔ مرحوم بنیادی طور پر جدید تعلیم یافتہ (اسلامیہ کالج لاہور سے لی ایس سی، پنجاب یونیورسٹی سے کمیسری میں ایم ایس بی اور کنگز کالج، لندن سے کمیکل انچینیرنگ میں ڈپلوما ہولڈر) تھے اور ان کی عملی زندگی کا

آغاز انڈسٹریل ریسرچ لیپارٹریز، لاہور کی سروس سے ہوا۔ اس کے بعد کی زندگی میں جس طرح انہاں کے ساتھ وہ علوم اسلامیہ کے کتاب میں معروف ہوئے اور عربی و فارسی زبان و ادب، قرآن و حدیث و دیگر دینی علوم کے ماہر بن گئے اس میں ان کے استاد گرامی مولانا امین احسن اصلاحی (۱۹۰۳-۱۹۹۸ء) کا کلیدی روپ رہا ہے۔ بلاشبہ مرحوم ایک دینی گھرانہ سے تعلق رکھتے تھے، بچپن سے انھیں عربی پڑھنے کا شوق تھا۔ ابتداء سے ہی وہ دینی ذہن رکھتے تھے، طالب علمی کے دوران وہ اسلامی تجارتی طلبہ سے نسلک ہوئے اور ۱۹۵۲ء میں اس کے ناظم منتخب ہوئے۔ لندن میں کمیکل انجینئرنگ سے ڈپلومہ کرتے ہوئے انھوں نے یو۔ کے اسلامک مشن قائم کیا اور اس کے اوپرین صدر بھی ہے۔ بعد میں انھوں نے پنجاب یونیورسٹی سے اسلامیات میں ایم۔ اے بھی کیا لیکن اصلًا جس واقعہ نے ان کی زندگی کے رخ کو موڑا، علم دین کی طلب کو شدید سے شدید تر کیا، قرآن کریم سے والہانہ لگاؤ پیدا کیا اور خدمت دین کے جذبہ کو پروان چڑھایا وہ مولانا اصلاحی کے درس یا لکھر سے متاثر ہونا اور ان کی شاگردی و صحبت اختیار کرنا تھا۔ یہ سلسلہ ۱۹۵۸ء سے شروع ہوا اور استاد مکرم کے آخریات تک جاری رہا۔ اس واقعہ کی اہمیت اس وقت اور بڑھ جاتی ہے جب ہم یہ دیکھتے ہیں کہ سائنسی علوم سے بہرہ ور ہونے اور سائنس کے ایک شعبہ میں ملازمت اختیار کرنے کے بعد ان میں مولانا اصلاحی کی تربیت و صحبت کے زیر اثر فہم قرآن کا ایسا ذوق و شوق پیدا ہوا کہ بڑھتا ہی چلا گیا اور علم دین بالخصوص قرآن کی خدمت کا ایسا سودا سر میں سما یا کہ پھر زندگی بھر لکا ہی نہیں۔ اس انقلابی واقعہ کی ایک دل نشیں تعبیر مولانا اصلاحی کے شاگرد، مرحوم کے قریبی رفیق اور ادارہ تدبیر قرآن و حدیث کے ممتاز رکن جناب محبوب سبحانی صاحب کے الفاظ میں ملاحظہ فرمائیں۔

”مولانا نے اپنے ہونہار شاگرد کے ذوق و شوق کو دیکھ کر تدبیر قرآن پر غور کرنے کے وہ تمام طریقے سکھائے جو انھوں نے اپنے استاد مولانا حمید الدین فراہی سے سکھے تھے۔ انھوں نے اپنے استاد کے نقش قدم پر چلتے ہوئے تہجد کے وقت فراہی اور اصلاحی کے اصولوں کی روشنی میں قرآن مجید پر غور و فکر کرنا شروع کیا۔ رفتہ رفتہ

ان پر اسرار کھلنے لگے۔ روزہ کتاب سے آشنای ہونے لگی اور کتاب کے ”الکتاب“ ہونے پر یقین بڑھتا گیا۔ اس کی لذت اور حلاوت سے روشناس ہوئے جو رفتہ رفتہ ان کے رُگ و پے میں سراہی کر گیا۔ اس لذت سے انہیں ایسا سرور حاصل ہوا پھر کسی چیز میں مزانہ رہا۔ ایسا نہ طاری ہوا جس سے وہ عمر بھر سرشار رہے۔ سر میں ایسا سودا سمایا کہ قرآنی علوم کے علاوہ اور کسی چیز میں دل نہ لگا“ (تمبر، ستمبر ۲۰۰۳ء ص ۳)

اس سے یہ صاف ظاہر ہوتا ہے کہ مولانا اصلحی نے ان کی شدت طلب، علم قرآن کا بڑھتا ہوا شوق اور خدمت دین کا ابھرتا ہوا جذبہ دیکھ کر ان کی تعلیم و تربیت میں خصوصی (چیزی) لی، انھیں اپنا تلمیذ خاص بنایا اور پھر ان کے لئے اپنی متاع بے بہا (علم قرآن) قربان کر دی، مولانا نے انھیں عربی زبان سکھائی، قرآن و حدیث کی تعلیم دی، تفہیق فی الدین کے رموز مکشف کیے اور سب سے بڑھ کر یہ کہ قرآن کریم و حدیث نبوی سے انکا تعلق ایسا مضبوط کیا کہ یہی علوم ان کی مصروفیات کا مرکز بن گئے۔ دوسرا جانب سعادت مند شاگرد نے استاد کی تقریباً چالیس سال (۱۹۵۸ء-۱۹۹۸ء) صحبت و رفاقت سے بھر پور فائدہ اٹھایا۔ اس طویل عرصہ میں ان سے اخذ و استفادہ کا کوئی موقع ضائع نہ کیا اور حلقة تدریس قرآن و ادارہ تدریس قرآن و حدیث اور رسالہ تدریس کے کاموں میں ان کی معاونت، فکر فراہی کی ترویج اور خود اپنے استاد کے افکار و نگارشات کی اشاعت کو وہی سعادت سمجھا۔ درحقیقت مرحوم مولانا اصلحی کے نہ صرف انتہائی ترقیی بلکہ معتمد علیہ شاگرد تھے۔ مولانا ذاتی علمی ہر معاملہ میں ان پر مکمل اعتماد کرتے تھے۔ تفسیر لکھنے یا دوسرے علمی کاموں کے دوران مفاد کی فراہمی و حوالوں کی تلاش میں وہ ان سے مدد لیتے، مولانا کی ہدایت پر وہ ان کی جانب سے خطوط کا جواب دیتے اور ان سب سے اہم یہ کہ انہوں نے اپنے استاد مکرم مولانا حمید الدین فراہی (۱۸۲۲ء-۱۹۳۰ء) کی علمی میراث بالخصوص قرآنیات پر ان کے قیمتی مسودات ان کے سپرد کر دیے۔ نوجوانوں کی دینی تعلیم و تربیت کے لئے مولانا نے جب ۱۹۶۴ء میں ”حلقة تدریس قرآن“ قائم کیا تو جناب خالد مسعود صاحب اس کے روح روائی ہو گئے۔ ۱۹۸۰ء میں جب اس نے ادارہ تدریس قرآن و حدیث کی صورت اختیار کی تو اس کی سرگرمیوں کو جاری رکھنے میں وہ

مولانا کے معاون خاص رہے۔ ۱۹۸۴ء میں جب اس ادارہ کے ترجمان رسالہ ”مدبر“ کا اجراء عمل میں آیا تو اس کی ترتیب و اشاعت میں مولانا کی معاونت کا شرف انہیں حاصل ہوا اور اس کے لئے بھی ایک برس بعد باقاعدہ اس کی ادارت کی ذمہ داری ان کے پسرو ہو گئی۔ آخر عمر میں مولانا اصلاحی جب علالت کے باعث درس قرآن سے مددور ہو گئے تو اس نیک سلسلہ کو جاری رکھنے کی خدمت بھی ان کے انہی لائل شاگرد نے انجام دی۔

مزید برائے جناب خالد مسعود صاحب نے اپنے استاد کی کتب و مضمایں کی ترتیب و تبلیغ اور ان کے دروس و خطبات کی تدوین و اشاعت کے کام کو جس جا فشانی و خوش اسلوبی سے انجام دیا اس کی تفصیل میں جانے کا یہاں موقع نہیں ہے۔ اس طرح مولانا اصلاحی کے معتمد علیہ شاگرد کی حیثیت سے جناب خالد مسعود کا مرتبہ و مقام بہت بلند ہے۔ مولانا کے ایک دوسرے ممتاز شاگرد اور مرحوم کے رفیق جاوید احمد غامدی صاحب نے ان کو خراج تحسین پیش کرتے ہوئے بجا فرمایا ہے کہ ”اگر کوئی شخص استاد گرامی کے ذاتی علمی دونوں طرح کے معاملات میں سب سے زیادہ قابل اعتماد تھا تو وہ خالد مسعود ہی تھے۔“ (اشراق، نومبر ۲۰۰۳ء ص ۵۳)۔ استاد سے اس گھرے تعلق اور ان کی خدمت کے لئے اپنے کو وقف کر دینے کو بعض حضرات نے ان الفاظ سے تعبیر کیا ہے کہ ”وہ اپنے شیخ میں فنا ہو چکے تھے“ اور بعض مشاہدین نے یہ تاثر ظاہر کیا ہے کہ ”استاد کی شخصیت میں گم ایسے شاگرد دنیا نے کم ہی دکھے ہوں گے“، واقعیہ کہ مولانا اصلاحی سے جناب خالد مسعود صاحب کی دلی والیگی و شیفتگی کسی شخص پہلو یا ذاتی مقصد سے نہیں تھی بلکہ اس کتاب عزیز و عظیم کی بنیاد پر تھی جس میں غور و فکر، جس کے معنی و مفہوم کیوضاحت اور جس کی فکر کی اشاعت استاد کی زندگی کا مشن یا ان کا محبوب مشغله تھا۔ مرحوم کی بھانجی ڈاکٹر ام کلثوم صاحبہ نے اپنے ماموں کی شخصیت کے نمایاں پہلو واضح کرتے ہوئے صحیح عکاسی کی ہے کہ ”وہ فنا فی القرآن شخص تھے“ (اشراق، نومبر ۲۰۰۳ء ص ۲۵) درحقیقت خالد مسعود صاحب کے فنا فی القرآن ہونے کا سلسلہ اس انقلابی فکر سے ملتا ہے جو استاد الایسات مذہ (مولانا فراہی) کی دین تھی اور جس کے امین خود ان کے استاد مولانا امین احسن اصلاحی بنے اور پھر اسی امانت کو انہوں نے اپنے مختلف شاگردوں

کے سپرد کیا جن میں جناب خالد مسعود صاحب ایک امتیازی حیثیت کے مالک تھے۔ وہ انقلابی فکر کیا ہے اس کی تشریع خود مر جوم نے اپنے مضمون ”فکر فراہی“ (تمبر، دسمبر ۱۹۸۲ء) میں ان الفاظ میں کی ہے۔

”مولانا فراہی نے جو فکر دیا اس کا خلاصہ یہ ہے کہ قرآن مجید کلام اللہ ہونے کی حیثیت سے دوسری ہر چیز پر حاکم ہے لہذا دوسرا نہ تمام علوم قرآن کے تابع ہیں وہ علم جس کا تعلق قرآن کے موضوع سے ہے اس سے مستبط ہونا چاہئے۔ اس کی بنیادیں قرآن کی دی ہوئی ہدایت پر استوار ہوئی چائیں۔ چنانچہ فقہ ہو یا کلام، فلسفہ ہو یا دوسرے عمرانی علوم مولانا فراہی ہر علم کو اس بنیاد پر جانچتے ہیں جو قرآن مجید نے مہیا کی ہے“

گویا کہ اس فکر کا حاصل یہ ہے کہ تمام علوم میں قرآن کو مرکزی حیثیت دی جائے اس طور پر کہ تمام علوم اس کی رہنمائی میں سکھے و سکھائے جائیں اور پھر حاصل کردہ علوم کو اس طرح استعمال کیا جائے کہ وہ علم قرآن کے خادم بن جائیں۔ حق بات یہ ہے کہ مولانا فراہی نے نہ صرف یہ تصور دیا کہ قرآن کو ہمارے علم کا محور بننا چاہئے بلکہ وہ اس فکر کے بھی علم بردار تھے کہ قرآن ہی کو ہم اپنے عمل کا محور بھی بنائیں جیسا کہ انہوں نے اپنے طرز عمل سے اس کا واضح ثبوت پیش کیا۔ اس فکر کے انقلابی ہونے میں کوئی شبہ نہیں۔ ”اشراق“ (lahor) کے فاضل مدیر جناب جاوید احمد غامدی صاحب نے مولانا فراہی کی جانب سے اس فکر کو پیش کرنے اور اسے برتنے کو بجا طور پر ”جدید ہندوستان کا ایک غیر معمولی واقعہ“ قرار دیا ہے (اشراق، نومبر ۲۰۰۳ء ص ۵۲) جناب خالد مسعود صاحب نے اس فکر کو (جو انھیں اپنے استاد سے ملی تھی) فروع دیا اور اپنی علمی و عملی زندگی میں اسے زندہ و تابندہ رکھا۔ گرچا انہوں نے مولانا فراہی کے سامنے زانوئے تلمذ نہیں تھے کیا اور نہ ان کے وضع کردہ فتح پر حلنے والے مشہور تعلیمی مرکز مدرسۃ الاصلاح (سرائے میر، عظیم گذھ) میں تعلیم حاصل کی تیکن ان کی تحریر، انداز بیان و طرز عمل دیکھ کر شاید ہی کوئی اس سے انکار کرے کہ وہ دبتان فراہی کے خوش چیزیں اور مدرسۃ الاصلاح کے باقاعدہ طالب علم رہے ہیں۔ درحقیقت مولانا فراہی کے تلمذ خاص مولانا اصلاحی کی شاگردی اور ان کی طویل رفاقت نے ان پر ایسا رنگ چڑھا دیا کہ وہ مکتبہ فراہی کے ایک

ممتاز رکن اور فکر فراہی کے معروف تر جهان و شارح بن گئے۔

جناب خالد مسعود صاحب کے علمی کاموں کو عام طور پر دو حضور (مولانا فراہی و مولانا اصلاحی) کی کتب و رسائل کی ترتیب و تدوین، تلخیص و ترجمہ اور طبع زاد تحریروں (میں تقسیم کیا جاتا ہے۔ علمی و دینی اعتبار سے دونوں بڑی اہمیت کے حامل ہیں۔ مرحوم کے تصنیفی و تالیفی کارنا موں کے ضمن میں یہ بات خصوصی ذکر کی مسحت ہے کہ انہوں نے اپنے استاد کے ساتھ استاذ الاسلام مولانا فراہی کی بعض کتب و رسائل کی ترتیب و ترجمہ اور ان کے افکار کی اشاعت کی خدمت بھی انجام دی، جیسا کہ اس کی تفصیلات رقم کی مرتبہ ”کتابیات فراہی“ (ادارہ علوم القرآن، سرسید گرگ، علی گڑھ ۱۹۹۱ء) میں دیکھی جاسکتی ہیں۔ دوسرے یہ کہ ترتیب و تدوین، ترجمہ و تلخیص یا زانی تخلیقات کی صورت میں انہوں نے جو کچھ علمی سرمایہ چھوڑا ہے وہ زیادہ تر قرآن و سنت سے تعلق رکھتا ہے۔ یہ بات بخوبی معروف ہے کہ مولانا فراہی و مولانا اصلاحی کی بیشتر کتابیں و رسائل قرآنیات سے متعلق ہیں۔ مرحوم نے ان میں سے متعدد کو مرتب و مدون یا اردو میں انکا ترجمہ کر کے الہام کو ان سے متعارف کرایا اور شائعین القرآن کو ان سے استفادہ کا موقع فراہم کیا۔ واقعہ یہ کہ دونوں مفسرینِ القرآن کی بعض اہم آنے والی تایفات سے استفادہ مشکل ہوتا یا محدود رہتا اگر خالد مسعود صاحب نے انہائی محنت و لگن سے انھیں مرتب کر کے شائع نہ کیا ہوتا یا درست عربی و فنی اسلوب میں لکھی گئی ان کتابوں کو سلیس اردو میں منتقل نہ کیا ہوتا۔ بلاشبہ یہ ایک عظیم علمی و دینی خدمت ہے۔ تیسرے یہ کہ انہوں نے اپنی تحریروں میں وہی علمی انداز اور عصری اسلوب اختیار کیا ہے جو ان کے مرشد گرامی کی تحریروں کا خاصہ تھا۔ چوتھے یہ کہ مرحوم نے مختلف موضوعات پر کتب و مضمایں و اداری تحریر یہیے اور ان سب میں بنیادی رہنمائی قرآن کریم سے حاصل کی۔ بالفاظ دیگر تحریروں میں قرآنی فکر کی عکاسی ان کی امتیازشان تھی۔ پانچویں یہ کہ مرحوم کی تحریروں میں اجتہادی فکر کی بھی ترجمانی ملتی ہے جو مکتبہ فراہی کا ایک امتیاز رہا ہے اور اس مدرسہ کی ایک قدیم روایت رہی ہے جس کے وہ معنوی طالب علم تھے۔ انہوں نے اپنے استاد کی بعض آراء و تحقیقات سے بھی اختلاف کیا ہے لیکن مہذب انداز میں اور دلائل کی بنیاد پر۔

جناب خالد مسعود صاحب کی مرتبہ، مصنفہ و مترجمہ کتب میں زیر بحث موضوع کی مناسبت سے چند کاتعارف یہاں ضروری معلوم ہوتا ہے مولانا فراہی کی جن کتابوں کی انھوں نے اردو میں تلخیص و ترجیحی پیش کی ان میں دو (تفسیر قرآن کے اصول اور حکمت قرآن) خاص اہمیت کی حامل ہیں۔

بیسویں صدی عیسوی کے ہندوستانی علماء میں مولانا حمید الدین فراہی مفسر قرآن و ماہر علوم قرآنی کی حیثیت سے کافی مشہور ہیں۔ انھوں نے اصول تفسیر کے مختلف پہلوؤں سے اپنی عربی تفسیر کے مقدمہ میں بحث کی ہے۔ اس کے علاوہ اس موضوع پر عربی میں متعدد رسائل بھی تحریر کیے جو دلائل النظم، اسالیب القرن و التکمیل فی اصول التاویل کے نام سے پہلے علیحدہ اور بعد میں رسائل الامام الفراہی فی علوم القرآن کے عنوان سے بکجا رہے جیدیہ، مدرستہ الاصلاح، سرائے میر سے شائع ہوئے۔ مرحوم نے ان چاروں رسائل کے مباحث کو اردو میں اس طرح مرتب کر دیا ہے کہ یہ ایک مستقل کتاب بن گئی جسے انھوں نے تفسیر قرآن کے اصول“ کے نام سے موسوم کیا (اس کتاب کا تفصیلی تعارف اسی شمارہ میں ”کتاب نما“ کے کالم میں ملاحظہ کیا جا سکتا ہے)۔

قرآنیات سے متعلق جناب خالد مسعود صاحب کی دوسری اہم خدمت مولانا فراہی کے دو غیر مطبوعہ، غیر مرتبہ و نامکمل عربی رسائل (حکمة القرآن اور النظم فی الدیانة الاسلامیة) کی اردو ترجیحی و ترتیب ہے۔ یہاں واضح رہے کہ مولانا فراہی اپنی عربی کتاب حکمة القرآن کو چار حصوں میں تقسیم کر کے لکھنا چاہتے تھے لیکن وہ صرف تین حصے مکمل کر سکے۔ اس کا تیسرا حصہ جو بقول مترجم گرامی پہلے رسالہ سے متعلق ہے دین اسلام کے بنیادی امور، ان کے اندر ورنی نظام، باہمی تعلق اور ان کی حکمت سے بحث کرتا ہے۔ مولانا فراہی نے اس کا نام (النظم فی الدیانة الاسلامیة) رکھا۔ اس طرح اس کی حیثیت ایک الگ رسالہ کی معلوم ہوتی ہے۔ بہر حال خالد مسعود صاحب نے ان دونوں کے متن کے ترجمہ کو ”حکمت قرآن“ کے تحت جمع کر دیا ہے انھوں نے اپنے ذوق کے مطابق اس کے مشتملات کو دو بڑے حصوں، ۱۸ ابواب اور متعدد ذیلی

سرخیوں میں تقسیم کیے جس سے اس کی افادیت اور بڑھائی ہے۔ اس کے ابواب اس طور پر ہیں (۱) حکمت کا مفہوم (۲) حکمت کی اصل اور اس کی فرع (۳) حکمت کی تعلیم اور اس کا حصول (۴) حکمت اور قرآن حکیم (۵) حکیم کا طرز فکر و تعلیم (۶) دین اسلام کا نظام (۷) مذاہب پر غور کا طریقہ (۸) دین اسلام کی بنیادیں۔ کتاب کے شروع میں ”امام فراہی کا تصویر حکمت“ کے عنوان سے فاضل مترجم کا رقم کردہ ایک طویل مقدمہ ہے جو اس کے مباحث کو سمجھنے کے لئے بہت مفید ہے۔

قرآن کریم میں متعدد مقامات پر ”الحکمة“ کا لفظ استعمال ہوا ہے۔ بعض جگہوں پر ”الكتاب والحكمة“ ایک ساتھ مندرجہ کوہے، کہیں کہیں اللہ تعالیٰ کی جانب سے الحکمة کے نازل کرنے یا وحی کرنے کا ذکر ملتا ہے۔ اس لفظ سے قرآن کی کیا مراد ہے ”الكتاب والحكمة“ میں حکمة کا کیا مدلول ہے۔ قدیم و جدید علماء بالخصوص مفسرین کے مابین اس لفظ کے مفہوم کی تینیں میں بڑا اختلاف پایا جاتا ہے۔ اس سیاق میں حکمت قرآن سے متعلق مولانا فراہی کی تفصیلی بحث اور اس مسئلہ کے مختلف پہلوؤں پر اظہار خیال بڑی اہمیت کا حامل ہے۔ اس کے اردو ترجمہ کے ذریعہ خالد مسعود صاحب نے شانقین قرآن کو ایک تینی و مفید بحث سے روشناس کرایا جو بجا طور پر ان کی قرآنی خدمات کا ایک اہم جز ہے۔ اس کی اہمیت اس وجہ سے اور زیادہ بڑھائی ہے کہ اصل کتاب ابھی مسودہ کی صورت میں ہے اور اگر عربی مسودہ چھپ بھی گیا ہوتا تو اردو دو اس طبقہ کے لئے اس سے استفادہ آسان نہ تھا۔

اس کتاب کے مباحث سے یہ واضح ہوتا ہے کہ مولانا فراہی کی نظر میں ”حکمت“ سے مراد وہ قوت یا اصلاحیت ہے جس کی بدولت ایک شخص صحیح فیصلہ کر سکتا ہے حکمت درحقیقت ایک نور ہے جس کی روشنی میں صاحب حکمت خیر و شر اور حسن و نفع دونوں کا ادراک کر لیتا ہے۔ ان کے نزدیک حکمت سب سے پہلے انسان کے دل میں بطور بصیرت ظاہر ہوتی ہے دل منور ہوتا ہے تو اس کا اثر کلام پر پڑتا ہے وہ حق بات کہتا، نیکی کی تعلیم دیتا اور بدی سے روکتا ہے۔ اس کے بعد حکمت اس کے عمل سے ظاہر ہوتی ہے تو وہ اخلاق فاضل اختیار کر لیتا ہے اس طرح اس کے علم و عمل میں کامل مطابقت

ہو جاتی ہے۔ گرچہ مولانا فراہمی نے یہوضاحت کی ہے کہ حکمت اکتسابی نہیں ہے بلکہ یہ عطیہ الہی و نعمت خداوندی ہے لیکن وہ ان ذرائع کی نشاندہی کرتے ہیں جنہیں اختیار کر کے ایک شخص اس کی توفیق طلب کر سکتا ہے یا اس کا مستحق بن سکتا ہے۔ ان میں سب سے اہم دل کا خشوع ہے جسے دل میں حکمت کے داخل ہونے کا دروازہ قرار دیتے ہیں۔ ان کے خیال میں جس شخص کا دل خیست سے معمور ہوتا ہے اس میں یہ احساس اجاگر ہوتا ہے کہ یہ دنیا ایک عظیم مقصد کے تحت وجود میں آئی ہے، اللہ تعالیٰ پاک و برتر ہے اور عادل ہے اور انسان غلطی کرتا ہے، صحیح راہ سے بھٹک جاتا ہے اور نافرمانی کا مرتعکب ہوتا ہے۔ اس احساس سے اس کے دل میں خیست کی کیفیت پیدا ہوتی ہے، وہ اپنے آپ کو خواہشات نفس کی پیروی سے باز رکھتا ہے اور جلوت و خلوت دونوں میں وہ اپنے کو حکام الہی کا پابند بنانے کی کوشش کرتا ہے۔ نتیجہ کے طور پر اس کا قلب صاف و شفاف ہو کر حکمت کے نور سے روشن ہو جاتا ہے اس کے علاوہ اور چیزیں جو اس عطیہ کا اہل و مستحق بناتی ہیں وہ ہیں ذکر الہی، تلاوت قرآن اور مخلوق خدا کے ساتھ محبت و شفقت اور ہمدردی۔ یہاں یہ بات قابل ذکر ہے کہ حصول حکمت کے لئے ان ذرائع کو اختیار کرنے کی ترغیب دیتے ہوئے مولانا فراہمی نے اس نکتہ پر خاص زور دیا ہے کہ اس کے حصول میں کامیابی کلی طور پر اللہ رب العزت کی توفیق پر منحصر ہے جس بات یہ ہے کہ اس کے حاصل کرنے کا کوئی ذریعہ نہیں ہے سوائے طلب توفیق ایزدی کے۔

اس کتاب کا ایک مفید پہلو یہ ہی ہے کہ قرآنی اصطلاح "الحكمة" سے بحث کرتے ہوئے مصنف گرامی نے دوسرے علماء و مفسرین کے نتائج فلکبری پیش کیے ہیں۔ انہوں نے ان علماء سے اختلاف کیا ہے جو قرآن کریم میں مذکور "الکتاب والحكمة" سے قرآن و حدیث مراد لیتے ہیں۔ انہوں نے اس کے خلاف متعدد دلائل دیے ہیں ان میں دو اہم یہ ہیں: اول یہ کہ قرآن میں "الحكمة" کے لئے انزل اوہی ویتلی کے الفاظ استعمال ہوئے ہیں جو قرآن ہی کے ساتھ مخصوص ہیں دوسرے قرآن نے خود اپنے بیان کردہ اصول و حقائق کو حکمت سے تعبیر کیا ہے جس سے

یہ ظاہر ہوتا ہے کہ حکمت کو بہر حال قرآن سے باہر کی کوئی چیز سمجھنا صحیح نہیں ہے گرچہ اس سے انکار نہیں کیا جاسکتا کہ حدیث میں بھی حکمت کی باتیں ملتی ہیں اور اس سے حکمت قرآن کی وضاحت بھی ہوتی ہے۔ ”حکمت قرآن“، جو ۱۳۲ صفحات پر مشتمل ہے پہلی بار ۱۹۹۵ء میں فاران فاؤنڈنیشن، فیروز پور، رودا، اچھرہ، لاہور سے شائع ہوئی تھی۔ بعد میں یہ دائرہ حمیدیہ، مدرستہ الاصلاح، سراۓ میرا عظم گذھ کے زیر اہتمام بھی طبع ہوئی ہے۔

علم قرآن سے متعلق مولانا فراہی کی ایک عربی تالیف (جیسا کہ اوپر ذکر کیا گیا) ”اسالیب القرآن“ ہے۔ مرحوم نے اس کا بھی اردو ترجمہ کیا تھا جو قحط و ارسالہ تدبیر میں شائع ہو چکا ہے وہ اپنی زندگی کے آخری ایام میں اس کو کتابی صورت میں مرتب کر رہے تھے کہ وقت موعود آ گیا۔ موقع ہے کہ ادارہ تدبیر قرآن و حدیث میں ان کے جانشین حضرات اس کتاب کی تحریک و اشاعت کو اولین ترجیح دیں گے تاکہ مرحوم کی یہ قرآنی خدمت بھی جلد منتظر عام پر آ جائے اور قرآنیات کے طلباء و محققین اس سے مستفید ہو سکیں۔ یہاں یہ ذکر بھی مناسب معلوم ہوتا ہے کہ مولانا فراہی کا ایک مختصر گریقیتی غیر مطبوعہ رسالہ ”حج القرآن“ کے نام سے ہے۔ جناب خالد مسعود صاحب نے اس کی اردو تخلیص ”قرآن کا طرز استدلال“ کے عنوان سے کی تھی جو تدبیر (سلسلہ نمبر ۱۳، مارچ ۱۹۹۰ء) میں شائع ہو چکی ہے۔

اس میں کسی شبہ کی گنجائش نہیں کہ قرآنیات سے متعلق مولانا فراہی کے بعض عربی مسودات و ناتمام تحریروں کی صورت میں اپنے استاد کی سپرد کردہ امانت کو جناب خالد مسعود مرحوم نے خوش اسلوبی سے نجھایا اور ان کی ترتیب و تدوین اور اردو ترجمانی و اشاعت میں بڑی دلچسپی و سرگرمی کا مظاہرہ کیا۔ اسی طرح انہوں نے اپنے استاد مکرم کی نگارشات و خطبات کو مرتب و مدون کرنے، انہیں بہتر سے بہتر انداز میں پیش کرنے اور ان سے استفادہ کو آسان کرنے کی خدمت بخشن و خوبی انجام دی اور اس ضمن میں بلا تکلف یہ کہا جاسکتا ہے کہ انہوں نے شاگردی کا حق ادا کر دیا۔ دیstan اصلاحی کے خوشہ چیزوں و معروف اسکالر جناب جاوید غامدی صاحب کا یہ تاثر اسی حقیقت کا آئینہ

دار ہے کہ ”ان کی طلب، ان کے شوق، ان کی بہت اور ان کی ساری کدوکاوش کا محور و مرکز یہی تھا کہ جو کچھ (استاذ کی جانب سے) کہا جا رہا ہے اس کو سمجھ لیا جائے اور جب سمجھ لیا جائے تو اسے دنیا تک پہنچانے کی کوشش کی جائے۔“ مولانا اصلاحی کی نسبت سے ان کی مرتبہ کتب میں مقالات اصلاحی (جلد اول)، تفہیم دین، فلسفہ کے بنیادی مسائل قرآن حکیم کی روشنی میں، تدبیر حدیث۔ شرح صحیح بخاری، تدبیر حدیث۔ شرح موطا امام مالک (جلد اول) اور تلخیص تفسیر تدبیر قرآن کافی معروف ہیں۔ اس میں کوئی شبہ نہیں کہ اس عظیم و اہم کام کی انجام دہی میں مرحوم کو ادارہ تدبیر قرآن و حدیث کے رفقاء کرام کا بھرپور تعاون حاصل رہا ہے۔ مذکورہ بالا کتب میں سے پیشتر میں قرآن و علم قرآن سے متعلق مباحث ملتے ہیں لیکن زیر بحث موضوع کے اعتبار سے موخر الذکر سب سے زیادہ اہمیت کی حامل ہے۔ اس کا مختصر تعارف ذیل میں دیا جا رہا ہے۔

یہ بات بخوبی معروف ہے کہ مولانا امین احسن اصلاحی کی معرفت آراء تفسیر تدبیر قرآن نوجلدوں پر مشتمل ہے جو تقریباً چھ بڑی صفحات میں پھیلی ہوئی ہے، عرصہ سے یہ ضرورت محسوس کی جا رہی تھی کہ افادۂ عام کی خاطر مولانا اصلاحی کا ترجمۂ قرآن تفسیر سے الگ کر کے مع مختصر حواشی علیحدہ ایک جلد میں شائع کیا جائے۔ اس بسیوط تفسیر کا حواشی کی صورت میں اختصار بڑا مشکل و دقت طلب کام تھا۔ اسے بھی ان کے لائق و فایق شاگرد جناب خالد مسعود صاحب نے بطریق احسن انجام دیا۔ اس کی تلخیص قرآن حکیم۔ مع ترجمہ اور اخذ و تلخیص تفسیر تدبیر قرآن کے نام سے تقریباً تین سال قبل منظر عام پر آچکی ہے جو کافی مقبول ہوئی۔ اس قیمتی مجموعہ کے مشتملات کی ترتیب یہ ہے کہ ہر صفحہ پر پہلے قرآنی آیات کا متن درج ہے اس کے نیچے مردجہ آیات کا ترجمہ دیا گیا ہے اور پھر تفسیری نکات کی تلخیص حواشی کی صورت میں دی گئی ہیں۔ ان حواشی کے سلسلہ میں اہم بات یہ ہے کہ سورہ نور تک کے مٹض حواشی میں مولانا اصلاحی کی زندگی ہی میں ”تدبر“ میں بالاقساط شائع ہو چکے تھے اور انہوں نے اس کی تحسین بھی فرمائی تھی جیسا کہ تلخیص کے مقدمہ میں فاضل مرتب نے ذکر کیا ہے۔

یہ ترجمہ و تلخیص خاص طور سے ان حضرات کے لئے بہت مفید ہے جو وقت کی

کمی کی وجہ سے ”مذہب قرآن“ کا بالاستیعاب مطالعہ نہیں کر سکتے یا اس کے طویل مباحث اخذ کرنے کی صلاحیت نہیں رکھتے۔ ۹۹۲ صفحات پر مشتمل یہ مجموعہ سب سے پہلے فاران فاؤنڈیشن، لاہور سے ۲۰۰۰ء میں شائع ہوا تھا۔ ابھی جلد ہی البلاغ پبلیکیشنز، ابوالفضل انٹلیوئنچن دہلی سے اس کا ہندوستانی ایڈیشن لکھا ہے۔

اوپر یہ بیان کیا جا چکا ہے کہ مولانا فراہی و مولانا اصلاحی کی کتابوں کی ترتیب و مددین اور اردو ترجمانی و تخلیص کے علاوہ مرحوم نے اپنی تخلیقات بھی یادگار چھوڑی ہیں۔ ان میں انکی آخری تصنیف ”حیات رسول ﷺ“، خصوصی ذکر کی مستحق ہے۔ گرچہ یہ سیرت کی کتاب ہے لیکن اپنے منفرد و مخصوص انداز (قرآن کریم کو سیرت نبوی کے اولین و اہم ترین مأخذ کی حیثیت دینے) کی وجہ سے اسے بجا طور پر مصنف محترم کی قرآنی خدمات میں بھی شامل کیا جاسکتا ہے۔

اس سے قبل یہ ذکر آج چکا ہے کہ جناب خالد مسعود صاحب نے اپنے استاد کے استاد کی اس فکر کو اپنے اندر پوری طرح رچا بسایا تھا کہ قرآن تمام علوم کا مرکز و محور ہے۔ وہ ہر چیز پر حاکم ہے اور تمام علوم اس کے تابع ہیں۔ یہ بات بھی واضح کی جا سکتی ہے کہ اس فکر سے متاثر ہو کر انہوں نے جس موضوع پر قلم اٹھایا اس کے لئے بنیادی رہنمائی قرآن سے حاصل کی اور زیر تعارف کتاب اس کا بہترین نمونہ ہے۔ سیرت کی یہ کتاب اصلاً قرآن کریم پر مبنی ہے۔ اس کے ذریعہ انہوں نے سیرت نگاری کو ایک نیارخ اور نیا منجع عطا کیا۔ اس سے انکار نہیں کہ سیرت نبوی مرتب کرتے وقت دوسرا سے سیرت نگاروں نے بھی قرآن سے استفادہ کیا ہے لیکن عام طور پر انہوں نے مخفی آیات نقش کی ہیں سیرت نگاری یعنی سیرت کے واقعات کی ترتیب و ترجمانی اور ان سے اخذ نہائیں میں قرآن سے بہت کم مدد لی ہے۔ اسی طرح سیرت کے کسی پہلو یا واقعہ سے متعلق اختلاف روایات کی صورت میں قرآن کی روشنی میں اسے حل کرنے کی کم ہی کوشش کی گئی ہے۔ اس کتاب کی تایف سے جناب خالد مسعود صاحب نے یہ ثابت کر دیا کہ سیرت نبوی کا سب سے ابھی مأخذ قرآن کریم ہے نہ کہ روایات و آثار۔ کتاب کے مقدمہ (ص ۱۱) میں وہ اس نکتہ کی وضاحت کرتے ہوئے لکھتے ہیں:

”قرآن پڑھیے تو اس میں رسول ﷺ کی ذات و صفات، آپ کی بعثت کے کوائف، دعوت دین کے مراحل، بحیرت، جنگوں کے واقعات، مشرکین اور یہود کے ساتھ اہم بحثوں اور حضور کی زندگی سے متعلق دیگر موضوعات کا بیان ملتا ہے۔ ایک آدمی قرآن کا مطالعہ غور سے کرے تو وہ سیرت النبیؐ کے تمام ضروری مباحث سے آگاہی حاصل کر لیتا ہے۔ اسی لیے یہ بات علمی حلقوں میں مانی جاتی ہے کہ رسول ﷺ کی حیات پاک یا سیرت کا سب سے اہم مأخذ قرآن مجید ہے۔ اس کے بعد احادیث صحیح اور اولین کتب سیرت کا مطالعہ اس کے مأخذ کی حیثیت سے رہنمائی دیتا ہے۔ اس اعتراف کے باوجود عملایہ دیکھا گیا ہے کہ حضورؐ کے جدید سیرت نگاروں نے ماضی میں لکھی گئی کتب سیرت ہی پر اعتماد کیا ہے۔ جن لوگوں نے قرآن سے استفادہ کیا ہے وہ بالعموم مخفی آیات کو نقل کر دیتے ہیں۔ ان سے سیرت نگاری میں مد نہیں لیتے“

یہاں یہ ذکر بھی اہمیت سے خالی نہ ہوگا کہ اس منفرد سیرت نگاری کی تحریک اصلاً ان کے استاد کی پیدا کردہ تھی۔ اس کا پس منظر یہ ہے کہ ۱۹۶۱ء کے آس پاس مولانا اصلاحی کے ایک دوست نے ان سے قرآن کی روشنی میں سیرت نبویؐ پر ایک کتاب لکھنے کی فرمائش کی، مولانا نے اس تجویز کو پسند فرمایا لیکن اس وقت تفسیر تدبیر قرآن کی تبلیغ میں منہج ہونے کی وجہ سے اس کام کی انجام دہی سے معذوری ظاہر کی پھر ان صاحب نے مولانا سے دریافت کیا کہ آپ کے شاگردوں میں کوئی اس کام کو کر سکتا ہے۔ مولانا نے جواب میں خالد مسعود صاحب کا نام لیا، انھوں نے کتاب کے مقدمہ (ص ۹) میں لکھا ہے کہ مولانا کے اس جواب پر میں دل ہی دل میں ہنسا کر وہ میرے بارے میں کس قدر خوش فہمی میں بتلا ہیں۔ واقعہ یہ کہ اس وقت کسی کو کیا معلوم تھا کہ اس اہم علمی و دینی خدمت کے لئے قرعہ فال مولانا کے لاٹق شاگرد کے نام نکل چکا ہے اور وہ اپنی زندگی کا آخری حصہ اتنی کام کے لئے وقف کر دیں گے۔ بہر حال کتاب کے مشتملات پوری طرح اس بات کے شاہد ہیں کہ شاگرد نے اپنے استاد کی خواہش بخشن و خوبی پائی تبلیغ کو پہنچائی اور سیرت مہبত و حی کے کے لئے وہی کو بنیادی مأخذ کے طور پر استعمال کیا، اسی نقطہ نظر کے تحت مولف گرامی نے سیرت سے متعلق بعض مشہور روایات کو قبول نہیں کیا

اس لئے کہ وہ قرآن کی کسوٹی پر پوری نہیں اترتی تھیں۔ اس ضمن میں مثال کے طور پر نبوت کے ابتدائی رسول میں نبی کریم ﷺ کی تبلیغ کی نوعیت اور غزوہ بدر کے محکمات و عوامل پر اس کتاب کے مباحث دیکھے جاسکتے ہیں۔

محسوس ہو رہا ہے کہ اس آخري کتاب کو لکھتے ہوئے استاد گرامی کاظم اولیہ فکران کے ذہن و دماغ پر پوری طرح چھایا ہوا تھا اور وہ ان کے تلمذ کے احساس سے گراں بار تھے ہی بوجہ ہے کہ اس کے نائیبل کورپر انھوں نے پہا صرار اپنے نام کے ساتھ ”تمیڈ مولانا امین احسن اصلاحی“ لکھوایا۔ ۵۹۸ صفحات پر مشتمل یہ کتاب جناب محمد احسن تہائی صاحب کے زیر اہتمام دارالتدیکر، اردو بازار، لاہور سے ۲۰۰۳ء میں شائع ہوئی ہے۔

جناب خالد مسعود صاحب نے مختلف طور پر قرآنی تعلیم کی اشاعت و قرآنی فکر کے فروع میں حصہ لیا ہی میں درس قرآن میں دلچسپی اور اس کا اہتمام بھی شامل تھا۔ یہ بات پہلے ذکر کی جا چکی ہے کہ مولانا اصلاحی سے تعلق ان کے ایک لکچر یا درس قرآن کی بنی اپر قائم ہوا جس سے متاثر ہو کر وہ ان کی جانب راغب ہوئے اور پھر ان سے استفادہ کا سلسلہ شروع کیا۔ درس قرآن مولانا اصلاحی کا نہایت پسندیدہ مشغله تھا۔ مولانا اصلاحی کی صحبت اختیار کرنے کے بعد اس نوع کے پروگرام میں ان کی دلچسپی بڑھتی گئی۔ بعد میں وہ مولانا کے قائم کردہ ”حلقة تدبر قرآن“ کے رویح رواں بن گئے۔ ۱۹۸۰ء میں تفسیر کی تکمیل کے بعد مولانا نے اسے وسعت دے کر ”ادارہ تدبیر قرآن و حدیث“ قائم کیا۔ اس کے خاص مقاصد یہ تھے۔ لوگوں بالخصوص جدید ذہن والوں کو قرآن و حدیث کا فہم حاصل کرنے کی جانب راغب کرنا، باصلاحیت افراد کی تیاری کے لئے عربی زبان کی اعلیٰ تعلیم کا اہتمام کرنا، قرآن مجید سے متعلق اس انداز سے تحقیقی کام انجام دینا کہ وہ علوم و افکار کے لئے حق و باطل میں امتیاز کرنے والی کتاب بن جائے۔ قرآن و سنت کی روشنی میں جدید افکار کا جائزہ لینا، موجودہ دور کے مسائل کا تجویز کر کے ان کا اسلامی نقطہ نظر سے حل پیش کرنا، ان مقاصد کی تکمیل کے لئے ایک رسالہ جاری کرنا اور ان کا مولوں کو تصنیف و تالیفات کی صورت میں منظر عام پر لانے کے لئے ایک مکتبہ کا اہتمام کرنا۔ مولانا اصلاحی اس ادارہ کے صدر اور جناب خالد مسعود اس کے ناظم منتخب ہوئے۔ اس ذمہ داری

کو انجام دیتے ہوئے انہوں نے قرآن و حدیث کی جو خدمت کی بالخصوص قرآنی علوم و افکار کی اشاعت میں جو سرگرمی دکھائی اس پر مجلسِ دروس قرآن و حدیث کی روادا، رسالہ تدبیر کے مضامین دادا ریے اور اس ادارہ کے زیر اہتمام شائع ہونے والی کتابیں شاہد ہیں۔ اس ادارہ کی سرگرمیوں کا ایک اہم حصہ مختلف مساجد و مقامات میں درس قرآن و حدیث کا اہتمام تھا۔ مرحوم نے اس میں بھی کافی دلچسپی لی۔ آخر مریض میں مولانا اصلاحی اپنی نخت بیماری کی وجہ سے جب درس دینے سے معذور ہو گئے تو خالد مسعود صاحب نے اس سلسلہ کو جاری رکھا جیسا کہ پہلے ذکر ہو چکا ہے یہاں یہوضاحت بھی اہمیت سے خالی نہ ہو گی کہ ادارہ تدبیر قرآن و حدیث کے زیر اہتمام درس قرآن دینے سے قبل وہ اپنے گھر پر اور بعض مساجد میں بھی درس دیتے رہتے تھے۔ اس سے اس دینی خدمت میں ان کی ذاتی دلچسپی کا ثبوت ملتا ہے۔ جہاں تک ادارہ کے ترجمان رسالہ ”تدبر“ کے ذریعہ قرآن کی خدمت کا تعلق ہے یہاں اس کی تفصیل میں جانے کی گنجائش نہیں ہے البتہ یہ ذکر ضروری معلوم ہوتا ہے کہ گرچہ مرحوم کی ادارت میں اس مجلہ میں قرآن، حدیث، فقہ، سیرت، علم الکلام، سماجیات و سیاسیات جیسے مختلف موضوعات پر مضامین شائع ہوتے تھے لیکن غالب حصہ قرآنیات پر ہوتا تھا۔ مزید برائی یہ بات بخوبی معروف ہے کہ مولانا فراہی مولانا اصلاحی کی تفسیر و علم تفسیر سے متعلق متعدد کتب کے اردو ترجمے یا ان کے ملکھ مباحث پہلے تدبیر میں میں قحط و ارشاد شائع ہوتے رہے اور بعد میں وہ کتابی صورت میں منظر عام پر آئے ان میں حکمت قرآن، اسالیب قرآن اصول فہم قرآن، اور تلخیص تفسیر تدبیر قرآن خاص طور سے قابل ذکر ہیں۔

محترمہ یہ کہ جناب خالد مسعود صاحب نے اپنی علمی مصروفیات کا محور و مرکز قرآن کو بنایا اور وہ اپنی علمی زندگی کے آغاز سے عمر کے آخری ایام تک قرآن کی خدمت انجام دیتے رہے، صاحب زادہ انوار احمد بگوی صاحب نے ان سے متعلق اپنے تاثرات ظاہر کرتے ہوئے صحیح فرمایا ہے کہ ”امام امین احسن اصلاحی کے پیشووروں شاگرد تھے خود علامہ خالد مسعود کے بیویوں شاگرد تھے مگر وہ اپنے جلیل القدر استاذ امام کر انند ہمیشہ قرآن کے طالب علم اور محقق رہے ہیں۔“ (اشراق، دسمبر ۲۰۰۷ء ص ۷۵)

اسی کے ساتھ ان کی شخصیت کا دوسرا اپہلہ بھی قابل قدر ہے اور وہ یہ کہ انہوں نے عمل کی دنیا میں بھی قرآن مجید ہی کو اپنا محور بنایا اور اسی کی رہنمائی میں شب و روز بسر کیے جیسا کہ ان کے اقرباء و اعزہ اور قریبی رفقاء کے مشاہدات و تاثرات سے واضح ہوتا ہے۔ دین داری و پرہیز گاری، صبر و شکر، قاععت و متنانت، سادگی و انساری، خوش مزاجی و نرم گفتاری، ملمساری و مہمان نوازی، اہل خانہ و اعزہ کی خبرگیری، غرباء و مسکین کی دشگیری، نفسی اور ریاضہ نمود سے دوری ان کے اوصاف حمیدہ میں شامل تھے۔ بقول جناب جاوید غامدی صاحب جوبات علامہ سید سلمان ندوی مولانا فراہمی کے بارے میں کہتے تھے کہ جب ان کی صحبت میں بیٹھتے ہیں تو یہ فیصلہ کرنا مشکل ہوتا ہے کہ ان کا علم زیادہ ہے یا ان کا تعلق ای زیادہ ہے وہ بڑے اطمینان سے جناب خالد مسعود صاحب کے بارے میں کہا جاسکتی ہے (اشراق، نومبر ۲۰۰۳ء ص ۵۲) ان کی بھائی کے بیان کے مطابق:

”مقصد کی لگن، انضباط وقت، عزم و ہمت، اپنے کام میں انہاک ماموں جی کی خصوصیات تھیں انہیں وقت ضائع کرنا نہیں آتا تھا ان کی زندگی تکاڑا اور ہبہ و حدیث سے پاک زندگی تھی، حرص و طمع سے کسوں دور تھے۔ کسی پریشانی یا تکلیف کو انہوں نے آرام ٹلبی کا ذریعہ نہیں بنایا..... گھر کی ضروریات پر ان کی نظر رہتی۔ ضرورت کا سودا سلف اور ہر چیز وہ خود ہی لا کر کر کھدیتے تھے جب تک ہمت رہی بازار سے لاتے رہے۔ زندگی کے آخری ایام میں بھی جہاں تک بن پڑتا یہ ذمہ داری بھاتے رہے“ (اشراق، نومبر ۲۰۰۳ء ص ۶۶)

ان کے اوصاف میں جو چیز سب سے زیادہ جاذب نظر تھی وہ تھی ان کی سادگی و انساری۔ علوم قرآن و حدیث میں مہارت، سیرت و اسلامی تاریخ پر گہری نظر، فقد و گلف سے بخوبی واقفیت اور عربی، فارسی، اردو و انگریزی پر عبور اور جدید علوم و عصری اسلوب سے آشنا کرنے کے باوجود نہ علم کا ذمہ اور نہ فخر و مبارکات، جلالت علمی کے باوصف نہ علمیت کی نمائش اور نہ غرور کا شانتہ۔ مولانا اصلاحی سے فیض یافتہ اور ادارہ تدبیر قرآن و حدیث کے ایک ممتاز رکن جناب محبوب سبحانی صاحب نے صحیح لکھا ہے کہ ”راخون فی العلم ہونے کے باوجود اکثر و غرور نام کوئیں تھا بلکہ عباد الرحمن کی طرح

عاجزی اور فوتی تھی، شیر شمر بار کی طرح انکسار تھا، ملنساری و خوش اخلاقی ان کی اوثقی، (تدریس، ستمبر ۲۰۰۳ء ص ۸)۔ ناصیحہ کو ان باتوں کا کچھ ذاتی تحریر بھی ہے۔ ۲۶۔ ۱۹۹۹ء کو مدرسۃ الاسلام میں منعقدہ مولانا امین احسن اصلاحی سینیار کے دوران دو تین روز موصوف کا ساتھ رہا، سینیار کی نشتوں میں ملاقات و تبادلہ خیال کے ساتھ ذاتی ملاقاتیں بھی رہیں۔ وہ بڑی محبت و اپنائیت سے پیش آتے۔ ایسا محسوس ہوتا کہ برسوں کی ملاقات ہے۔ تکلف و قمع نام کون تھا تعلقات و معاملات، تحریر و تقریر ہر بات میں بڑے صبر و تحمل کا مظاہر کرتے۔ اپنی باتوں پر نقد و اعتراض کو بھی خوشی گوارا کرتے اور ضرورت سمجھتے تو بڑے علمی انداز و زم لہجہ میں ان کا جواب دیتے۔ ”تدریس“ کے مولانا امین احسن اصلاحی نمبر کے لیے مجھ سے بھی مضمون لکھوا یا تھا۔ اسے شائع کیا اور اس میں جو کچھ فروغ نہیں نظر آئیں تفصیلی خط کے ذریعہ سے ان سے آگاہ کیا۔ حقیقت یہ ہے کہ مرحوم ایک صاحب کردار عالم و مصنف تھے۔ انہوں نے اپنی عملی زندگی سے یہ پیغام دیا کہ اسی علم کی قدر و قیمت اور افادیت ہے جس کا تعلق عمل سے اور تقویٰ سے استوار ہوا اور ایسے اصحاب علم جو اچھی سیرت، بلند کردار اور اعلیٰ اخلاق کے مالک نہیں ان کا علم بے وقعت ہے اور وہ بے فیض ہیں۔ بچ بات یہ ہے کہ جب یہ اپنے علم سے خود اپنے آپ کو فیض نہیں پہنچا سکتے تو دوسروں کو کیا پہنچا میں گے۔ یہ بڑی اہم بات ہے کہ مرحوم کو اللہ تعالیٰ نے علم دین سے نوازا تھا اور انھیں اس پر عمل کرنے کی توفیق بھی مرحمت فرمائی تھی۔ اللہ رب العزت ان کی خطاؤں و لغزوں سے درگذر فرمائے، ان کے درجات بلند فرمائے، انھیں جنت الفردوس میں اعلیٰ مقام عطا کرے اور ہم سب کو قرآن و سنت کی خدمت اور ان پر کار بند رہنے کی توفیق عنایت کرے۔

ربنا تقبل منا انك انت السميع العليم.

(۳۱ ستمبر ۲۰۰۳ء)

دین میں نماز کی اہمیت قرآن کریم کی روشنی

امن احسن اصلاحی

قرآن کریم میں اللہ تعالیٰ کا ارشاد ہے:

وَأَقِيمُوا الصَّلَاةَ وَأَتُو الزَّكُوَةَ وَأَرْكَعُوا مَعَ الرَّاكِعِينَ، أَقَمُرُونَ
النَّاسَ بِالْبَرِّ وَتَسْوُنَ الْفُسْكُمْ وَأَنْتُمْ تَتَلَوُنَ الْكِتَابَ إِنَّمَا تَعْقِلُونَ وَأَسْتَعْيِنُوا
بِالصَّبْرِ وَالصَّلَاةِ وَإِنَّهَا كَبِيرَةُ الْأَعْلَى الْخَشِعِينَ الَّذِينَ يَطْنَبُونَ أَنَّهُمْ مُلْقُو رَبِّهِمْ
وَأَنَّهُمْ إِلَيْهِ رَاجِعُوْنَ (آل عمرہ ۲۲-۲۶)

(اور نماز قائم کرو اور زکوٰۃ دو اور کوع کرنے والوں کے ساتھ رکوع کرو۔ کیا تم لوگوں کو فقاداری کا حکم دیتے ہو اور اپنے آپ کو بھول جاتے ہو اور حال یہ ہے کہ تم کتاب کی تلاوت کرتے ہو کیا تم سمجھتے نہیں؟ اور مدد چاہو صبر اور نماز سے اور بے شک یہ بھاری چیز ہے مگر ان لوگوں کے لئے (نہیں) جوڑنے والے ہیں، جو مگان رکھتے ہیں کہ انہیں اپنے رب سے ملتا ہے اور وہ اس کی طرف لوٹنے والے ہیں)

ان آیات میں غور کیجیے تو معلوم ہو گا کہ نماز کا ذکر یکے بعد دیگرے دو مرتبہ آیا ہے۔ پہلے فرمایا وَأَقِيمُوا الصَّلَاةَ وَأَتُو الزَّكُوَةَ وَأَرْكَعُوا مَعَ الرَّاكِعِينَ (نماز قائم کرو۔ زکوٰۃ دو اور کوع کرو کرنے والوں کے ساتھ) پھر ایک ہی آیت کے بعد فرمایا، وَأَسْتَعْيِنُوا بِالصَّبْرِ وَالصَّلَاةِ وَإِنَّهَا لِكَبِيرَةُ الْأَعْلَى الْخَشِعِينَ

(اور مدد چاہو صبر اور نماز کے ذریعہ سے اور یہ چیزیں بھاری ہیں مگر ان لوگوں پر جو خدا سے ڈرنے والے ہیں)

ظاہر ہے کہ ان دونوں موقع پر نماز کا ذکر دو مختلف پہلوؤں سے ہوا ہے۔

پہلے موقع پر اس کا ذکر اس پہلو سے ہوا ہے کہ ایمان باللہ اور اقرار توحید کے بعد یہی اس